

# БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:  
WILNIA, ZAWALNIA 1-1 (Wilno, Zawalna 1-1).  
Redakcyja adžyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawania pakrywajuc składki.  
Składka u hod 4 zał., na paŭhode — 2 zał.,  
na 5 miesiaczy — 1 zał.

## Рэлігія ў абноўленай БХД.

(Артыкул дыскусійны)

У вадным з папярэдніх нумароў «Бел. Крыніцы» тэорэтычна і практычна парушыў я справу школы ў праграме абноўленай БХД. Цяпер хачу закрануць такім-жа спосабам справу рэлігіі. І гэтую справу пастараюся прадставіць з пункту гледжання найбольш шырокага, агульнага і прынцыповага. Гэта знача, што справу рэлігіі ў праграме абноўленай БХД пастараемся ўняць так, як гэтага вымагае справядлівасць і карысць беларускага народу з пункту гледжання яго незалежнасці і дзяржаўніцкіх ідэалаў.

Як палітычна-дзяржаўніцкая навука, так і палітыка практычная ведаюць сяньня, агулам кажучы, тры галоўныя спосабы адносінаў сьвецкай улады да рэлігіі.

1. Рэлігія — гэта служба сьвецкай улады. Пры гэткай сыстэме адносінаў рэлігія свой аўтарытэт і свае ідэалы падпарадкавае народу ці дзяржаве, як найвышэйшаму аўтарытэту і найвышэйшаму дабру. Пры гэтых узаемных адносінах між рэлігіяй і ўладай сьвецкай, рэлігія, зьяўляючыся фактычна і праўна адказнай за палітыку дзяржавы, ня можа гэтай палітыкі ані крытыкаваць, ані ганіць, а толькі можа пакрываць яе, нават тады, калі яна яўна ёсьць нягоднай і несправядлівай.

Клясычным прыкладам гэткай залежнасці рэлігіі ад сьвецкай улады была царская Расея. Вынікі для народу з гэткага палажэння там рэлігіі дужа сумныя: упала царская Расея, разам з ёй упала і Царква, наступіла духовая анархія і ўрэшце прыйшло нявольніцтва, як духовае, так і фізічнае.

2. Рэлігія — прыватная справа. Пры гэткай сыстэме адносінаў між рэлігіяй і сьвецкай уладай звычайна ёсьць так званая аддзяленне рэлігіі ад дзяржавы. Сутнасьць гэткага аддзялення ў тым, што дзяржава ў публічна-грамадскім жыцці сваім не прызнае ніякай рэлігіі. У дзяржаве, пры гэткай яе рэлігійнай палітыцы, няма рэлігіі ў школе, няма рэлігійнай прысягі ў судзе, не прызнаюцца рэлігійныя жанімствы і г. д. У практыцы аддзяленне рэлігіі ад дзяржавы звычайна кончыцца прасьледам рэлігіі сьвецкай уладай.

Клясычным прыкладам гэтага была Францыя пасля рэвалюцыі, а яшчэ клясычнейшым прыкладам ёсьць сучасная СССР. Вынікам гэткай палітыкі, можа

яшчэ больш як у першым выпадку, зьяўляецца ўпадак усякага аўтарытэту, расклад духова-маральны, культ сілы, і, як у СССР, — нявольніцтва грамадзян і народу.

3. Між уладай сьвецкай і духоўнай існуе разьдзел функцыяў, дзейнасьці. Сутнасьць гэткага разьдзелу ці лепш падзелу функцыяў у тым, што дзяржава прызнае аўтарытэт рэлігіі, а рэлігія аўтарытэт дзяржавы, але як дзяржава ня ўмешваецца ў справу рэлігіі, так рэлігія ня ўмешваецца ў справу дзяржавы. Усім сьвецкімі справамі кіруе ўлада сьвецкая, а справамі рэлігійнымі кіруе ўлада духоўная. Пры гэтых адносінах між дзяржавай і рэлігіяй няма выкарыстаньня рэлігіі для палітычных, часта немаральных мэтай улады сьвецкай, няма ўлажання рэлігіі ў чужыя сабе сьвецкія справы, няма такжа нішчэньня і прасьледу рэлігіі і рэлігійнай маральнасьці.

Пры гэткай сыстэме адносінаў між дзяржавай і рэлігіяй ёсьць прынцып: супольнымі сіламі да супольнай мэты, да служэньня дабру ўсіх грамадзкіх клясаў і ўсяго народу.

Праўда, гэткае сыстэма ў палітыцы яшчэ маладая, але яна ў Эўропе пачынае ўжо штораз больш прымацца ў розных дзяржавах. На падобных прынцыпах справа адносінаў між дзяржавай і рэлігіяй вырашана ў Італіі, у Літве, Аўстрыі, на падобных вырашаецца яшчэ ў Нямеччыне і — што найблізвей — у кірунку не ўзаемнага выкарыстаньня, ці барацьбы, але ў кірунку супрацоўніцтва для агульнага дабра — ёсьць імкненьне ў гэтай справе ў дзяржавах, дзе фармальна праведзена аддзяленне рэлігіі ад дзяржавы, як у Францыі, у Злуч. Ст. Амэрыкі і ў іншых.

Я высказваюся проціў пагляду ў першым пункце і ў другім, а за пагляд у пункце трэцім. Беларускі народ надта дорага заплаціў і плаце цяпер, як за вынікі выкарыстаньня рэлігіі дзяржавай для палітыкі, так і за выганьне рэлігіі з дзяржаўна-грамадзкага жыцця і за прасьледваньне яе. Не забываймо, што калі гаворым аб рэлігіі беларускага народу, дык фактычна гаворым аб тых беларускіх народных масах, якія вызнаюць рэлігію і што кожнае выкарыстаньне рэлігіі для мэтай палітычных ці звычайна барацьба з рэлігіяй і прасьледваньне яе, беспасрэдна датыча самога на-

роду і ўсім сваім, часта грозным, цяжарам звальнаецца на жыццё яго.

Пры гэтым не забываймо так-жа, што рэлігія — гэта вялікая ў народзе цэннасьць і што калі бачым часта зло, маючае лучнасьць з рэлігіяй, дык тут справа не ў рэлігіі, а ў фальшывым яе палажэньні, у надужываньні з таго, ці іншага боку.

Прынцып супрацоўніцтва і солідарнасьці, як у іншых галінах жыцця, такі ў галіне ўзаемных адносінаў між рэлігіяй і сьвецкай уладай павінен мець сапраўды вялікае застасаваньне ў нашым народзе беларускім. Вялікае разьдзянньне, якое бачым у беларускім народзе, вынікае бадай прадусім з разьдзянньня рэлігійнага, з падзелу нашага народу на праваслаўных і каталікоў і з пастаяннага падтрымліваньня і паглыбленьня гэтага падзелу нашымі ворагамі. Ужо вялікі час з гэтым скончыць. Дзьве беларускія гістарычныя рэлігіі — праваслаўная і каталіцкая — павінны, у рамках сваёй кампэтэнцыі, працаваць для дабра сваіх верных і, як такія, павінны ў народзеці дзяржаве карыстацца свабодай, падтрыманьнем і пашанай. Так-жа павінны мець сваю і пашану ў сваёй кампэтэнцыі і іншыя рэлігіі нацыянальных меншасьцяў на Беларусі, як старавераў, жыдоў, магамэтан. Мусім урэшце памятаць, што праўдзівая свабода — гэта найважнейшы варунак правільнага функцыянаваньня, як рэлігіі, так і дзяржавы і найважнейшы варунак правільнай, карыснай для народу, разьвязкі адносінаў між уладай сьвецкай і духоўнай.

На аснове вышэйсказанага прапаную ў праграму абноўленай БХД уставиць наступныя пункты.

§ 1. Свабода існаваньня рэлігіі і свабода вызнаваньня.

§ 2. Протіў выкарыстаньня рэлігіі палітыкай і протіў надужываньня духавенствам палітыкі.

§ 3. За супрацоўніцтва ўлады сьвецкай і ўлады духоўнай, кожнай у рамках сваёй кампэтэнцыі, для агульнага грамадзкага дабра.

§ 4. Рэлігійныя ўстановы ў сваёй рэлігійнай працы, як у сьвятынях, школах і інш., карыстаюцца роднай мовай сваіх верных.

А. Б.—ч.

## „БЕЛАРУСКАЯ КРЫНІЦА“

(З нагоды 15-га году яе выданьня).

Ты, „Беларуская Крыніца“, адна з праўдзівейшых газет! Ад шчырых слоў душы крывіцай, прымі пяснярскі мой прывет!

Ты — найстарэйшая газета! Бо дзевятнаццаты ўжо год праз цемру зла да Праўды сьвету Вядзеш працоўны наш Народ.

Ты — сьветач — зорка новай эры; Народнай Волі — зорны шлях... Ты — сымбаль ходаньня і веры — У лепшу будучыню — Гмах...

Ты ўсьцяж ідучы да сьветлай мэты Сьмяротным ворагам на страх, Трымаеш горда перад сьветам Наш бел-чырвона-белы сыяг.

Ты — Дух народнага імкненьня! Што магутнее з году ў год. Да Волі, Шчасьця й Адраджэньня Заспаны будзіш Ты Народ.

Дык з гора, з крыўдаў і цяпненьняў, Пакутны Край наш вызваляй! Для славы прышлых пакаленьняў Свой Новы Год распачынай!

Алесь Мілюць.

Скорычы, 10.1.1935.

## Z hazet.

Sanacyjny „Родны Край“ за maska-  
loŭ i polonizacyju carkwy.

U Nr. 2 sioletniaha „Роднага Краю“ маідажа санцыя — Astroŭskaha „Łahieru“ — wykazuje „swajo“ wielikaje niezdawaleńnie, što my ŭ „Biełaruskaj Krynicy“ častawata pišem ab relihiŭna carkoŭnym žyćci. Hetym maładym „białorusinom-polakom“ asabliwa nie spadabalaŭsia našaje sprośniaje wystupleńnie prociŭ maskaloŭ, jakija nadta raspalitykawalisia ŭ našym kraju i trebujuć užo ŭwładzieńnia ŭ carkwu polskoj mowy, i ahaŭam, nie ŭspa-  
dabali astroŭščyki, što my wystupajem prociŭ uwładzieńnia ŭ carkwu polščyny.

Pry hetym, jany wykazali „swajo“ niezdawaleńnie i z abnowy BChD.

Woś-ža i z hetkaj apinij „Роднага Краю“ my ŭpeŭniajemsia, što linija našaja prawilnaja, bo kali-b jana była dobrej dla „białorusinuw-polakuw“, to napeŭna była-b zhubnaj dla biełaruskaj sprawy.

„Kurczy się polskość“.

Polskaja hazeta „Piast“ pad hetkim zahaŭoŭkam piša: „Pašla 1920 h. chwala sialan plyła z Zachadu na Uschod. Asiadali na dwornaj ziamli. Zdawaŭsia, što heta naturalnaje žy-  
wišča, jakoje pakrywajecca z najwa-  
niejšymi intareŭsami dziaŭżawy. Tym-  
časam, ciapier žyjaŭajemsia ŭwiedkami  
pracesu adwarotnaha: sialanie weroča-  
jucca z Uschodu na Zachad“...

My biadawać nie žbirajemsia, što na „Uschodzie“ (na biełaruskich i ŭkraiŭskich ziemlach) korčycsa polščyna, ale hetaje žywišča pokazwaje, što našaje sialanstwa wielmi „skorčana-  
je“ na niewialičkich haspadaŭkach i dzie-  
la hetaha wyciskaje prybyšoŭ.

p.



## Z dziejności Biełaruskaha Instytutu Haspadarki i Kultury.

Lachawičy, Baranawickaha paw. Dnia 12 studnia 1935 h. adbyŭsia ahulny schod siabroŭ Lachawickaha hurtka B.I.H.I.K. z takim paradkam dnia:

1) Adkryćcio schodu, 2) wybary prezydyjumu schodu, 3) sprawazdača ŭradu za minuły 1934 h., 4) składki siabroŭskija na 1935 h., 5) sprawa biblijateki, 6) pierawybary ŭradu hurtka i 7) blahučyja sprawy.

Da p. 1 i 2. Staršynia adkryŭ schod roŭna a 5 hadzinie pa paŭdni i zaprapanawaŭ na staršyniu siaŭniašniaha schodu Felika Zielanieŭskaha, što adnahałosna pryniata, a na sekretara sabraŭšymisia byŭ zaprošany siabra J. Jurlewicz.

Da p. 3. J. Čarnecki — staršynia ŭradu hurtka — zdaŭ sprawazdaču z dziejności hurtka za minuły 1934 h., z katoraje widać, što ŭsia praca ŭradu hurtka ŭ minułym hodzie była wiedzienna ŭ kierunku załažeńnia ŭ Lachawičach kooperatywy, u pieršuju čarhu małačarskaje. Dziela hetaha było sklikana, z inicjatywy ŭradu hurtka, 6 ahulnych schodaŭ usich ziemlarobaŭ žycharaŭ Lachawič i blizkich wakolic. Na schodach wyjaśnialisia mety i zadańni kooperacyi naahul, a małačarskaje asabliwa. Jak rezultat hetaha było pastanoŭlena załażyć u Lachawičach małačarniu i ŭžo wybrana była Nahladnaja Rada i ŭrad małačarni, kudy ŭwajšli ludzi z miascowaje intelihiencyi, duchawienstwa, ziemlarobaŭ i čynawieŭstwa, biaz rożnicy nacyjanalnaha pachodžańnia. I woś, nia hledziačy na hetaki skład Nahladnaje Rady i ŭradu, a tak-ža nia hledziačy na ŭłożanuju ŭ heta praco (było źniata pamieškańnie i nawożany i ŭłożany lod i byli sabranyja siabroŭskija składki) małačarni ŭsiož-taki nia sudžana było paŭsji ŭ chod, a hetamu na pieraškodzie stali niekatoryja adzinki z miascowaha B. B., słabaje zrazumieńnie sprawy praz ahul ziemlarobaŭ, słabaja enerhija Nahladnaje rady i ŭradu i

upisnych i 1 zł. siabroŭskich, pry hetym, chto z dasiulešnich siabroŭ da 1 lutaha s. h. nie ŭniašie składki, abo nie zajawie ŭradu hurtka, kali składka budzie ŭrehulawana, toj z hetaha času pierastaje być siabram hurtka, bo siabry, katoryja ŭ pracy hurtka nie białuć nijakaha ŭdziełu, susim niepažadanyja.

Da p. 5. U sprawie biblijateki — akančalna pastanoŭlena adkryć biblijateku. Na biblijatekara wybrany siabra Aŭhustyn Sienskiewič, a zastupnika — siabra Dźmian Jurlewicz, katorym daručana ŭ praciahu tydnia ŭparadkawać knižki, zrabić šafu i, paśla lokalizacyi biblijateki, što-tydnia ŭ subotu wydawać i mianiac knižki, jak siabrom tak i nie siabrom, pryčym nie siabry, katoryja buduć karystacca z biblijateki, musiać unasić apłatu za karystańnie i ŭstanoŭleny ŭradam hurtka załoh.

Pryhetym pastanoŭlena źwiarnucca da hramadźianstwa z prošbaju achwiarawać, chto jakija maje, karystnyja knižki dla biblijateki hurtka.

Da p. 6. ŭrad hurtka wybrany ŭ nastupnym składzie: Jan Čarnecki — staršynia, Feliks Zielanieŭski — zastupnik staršyni, Mikałaj Jefimčyk — sekretar, Jan Lišoŭski — zastupnik sekretara i Stanisław Zielanieŭski — skarbni.

Da p. 7. Pastanoŭlena źbiracca kożnuju subotu a 5 hadz. wiečaram u kwatery hurtka, kab supolna čytać knižki i hazety. Daručana sekretaru hurtka zbirać pa 1 ekzemp. biełaruskich hazet i sšywać hadawki hazet. Kożny siabra pawodle mahčymaści pawinien staracca pabolić lik siabroŭ hurtka. U mieru napływu siabroŭskich składek, u pieršuju čarhu rehulawać naležaść za literaturu, hazety; pakryć doŭh hurtka ŭ Centrali B.I.H.I.K i abawaročwać na patreby i pašyreńnie biblijateki hurtka. Pieršaje pasiedžańnie nowawybranaha ŭradu hurtka naznačana na 15 studnia s. h. na 5 hadz. pa paŭdni u kwatery hurtka. Na hetym ahulny schod pry spiewie himnu Instytutu „Dzie čutny mowy našaj huki“ zakryty.

Nowyja hurtki B. Inst. H. i K. Załażylija dwa nowyja hurtki B.I.H.I.K u Nawahradzkim pawlecie: u wioŭcy Wiaraŭcy, Pačapaŭskaj woł. Zakładčyki — Mikałaj Aniščyk, Mikałaj Čartko i Uładzimier Hančaruk, i ŭ w. Mondzin, Rajčanskaje woł. Zakładčyki — Nadzieja Karataj, Arsień Karaś i Paweł Aniščyk. Abodwa hurtki lehalizujuca ŭ Nawahradzkim starastwie, jakoje wielmi niaprychilna adnosicca da paŭstawańnia nowych hurtkoŭ. Apošnim časam nie zarejestrawała hurtka ŭ Delatyčach.

\*\*\*\*\*

**ГРАМАДЗЯНЕ!** Усе на ніву культуры! Гдзе няма, — арганізуйце гурткі Белафускага Інстытуту Гаспадаркі і Культуры, а ідзе ўжо заложаныя — узмоцніце ў іх працу!

## Латвійская процібеларуская тактыка.

Ведама ўжо чытачам „Беларускай Крыніцы“, што ў выніку жорсткага процібеларускага курсу, шмат беларускіх школ у Латвіі летась зачынена, або далучана да школ латвійскіх, а працуючыя ў іх вучыцалі апынуліся бяз працы.

Аднак апошнім часам заўважваецца „зьмена“ гэтага курсу ці лепш — зьмена тактыкі. Вось факты. З зачыненых беларускіх пачатковых школ на вёсцы, некаторыя ўжо ўжо працуюць; таксама прыняты назад у большасці беларускія вучыцалі; некаторыя з вучыцалёў сапраўды пацярпелі — так, што і цяпер ня могуць знайсці ніякай працы.

Ясна, што запачаткаваныя латышамі „залёты“ да беларусаў ня маюць шчырых асноў. Яны хоць і знайсці шлях, як лепш павялічыць свае рады коштам беларусаў.

У нумары 64 (ад 29.X.34.) выходзячага ў Рызе часопісу „Rīts“ зьмешчаны артыкул п. з. „У Дзвінску новы твар“, у якім паміж іншым чытаем вось што:

„У Дзвінску заўважана зьявішча, што зараз апалчаныя і абеларушчаныя латышы (sic!) шукаюць шляху звароту ў сям’ю латышоў. Вялікае значэньне дзеля гэтай справы маюць школы агульнага дэпартаманту, гдзе домінуе латыскае. У гэтых школах і накіроўваецца большасць тых, што раней лічылі сябе чужынцамі!“

Ды мала гэтага. Латышы так ухапіліся за ідэю школ агульнага дэпартаманту і за „залёты“ з беларусамі, што гэную ідэю і „залёты“ праводзяць „спягадна-суседзім“ спосабам, іменна стараючыся адчыняць школы агульнага дэпартаманту, там, гдзе месцыца ўжо беларускія школы. Напр. зараз на Чырвонай Дзвіне ў Рызе ў тым жа нумары думу, гдзе знаходзіцца II беларуская пачатковая школа, вячэрняя школа для дарослых (пачатковая) і беларуская дадатковая школа (адзіная ў Рызе) латышы задумалі адчыніць пачатковую школу агульнага дэпартаманту. Дзеля навучаньня польскае мовы запрасілі аднаго з вучыцалёў бел. школ М. Дзямідава. Беларускае мовы яшчэ няма, бо... мала вучняў (і наагул там мала вучняў. У кожным вы-

падку — польскі лектар — беларус і можа здарыцца, што дзякуючы суседзтву (месцыца школы ў адным будынку!), ды пабачыўшы свайго былага вучыцеля нехта з вучняў беларускіх школ і забудзіць — і пападзе ў дзьверы не сваёй беларускай школы, а ў дзьверы школы агульнага дэпартаманту. І вось, каб дагэдзіць латвійскім уладам, гр. Дзямідаў шчыра працуе на іх карысць, агітуючы, каб дзеці з беларускай школы пераходзілі туды. Гдзе толькі словамі ня можна пераканаць, там ідзе на дапамогу і фляшка гарэлкі. — Зараз ужо дзякуючы гэтым ягоным „шчырым старанням“ 5 вучняў-беларусаў з беларускай пачаткавай школы выступілі і перайшлі ў новаадчыненую школу агульнага д-ту. Гр. Дзямідаў гэтым яшчэ не абмяжаўся і далей стараецца „ўслужываць“ латышам.

Ізноў жа ў Прыдзвінску існуе — ўжо аддаўна — школа пачаткавая агульнага дэпартаманту. Дзецім беларусам забаронена і падчас пераменаў гутарыць інакш, як толькі палатыску. У школе дзецям кажуць запісваць нацыянальнасць такую, на якой мове гутараць.

Здаецца зьявішча дадатнае. Але, дзеля таго, што некаторыя з беларускіх дзетак дзеля нясьведчасці — хочуць запісацца „палаткамі“ ці „расейцамі“, — робіцца „уступка“: ім — маленькім дзецям, — што ў нацыянальнасці разбіраюцца ня менш, як іх бацькі ў кітайскай мове, дазваляецца, замест беларусамі — пісацца латышамі.

З гэтага і выходзе, што ў школе большасць вучняў па нацыянальнасці... „латышы“, бацькі якіх нават ня ўсе чулі латыскую мову, не ўяўляюць, што яна з сябе прадстаўляе.

І такім шляхам „зварачываюць“ беларусаў у латышы, няраз пры помачы нягодных служак з боку нібы беларусаў.

Чаго ня ўздумае дзікі латвійскі нацыяналізм! Верым аднак, што латвійская процібеларуская тактыка не аслабіць беларускае справы ў Латвіі, — наадварот — узмоцніць яе значна!

Задзвінскі.

Дзвінск.

## Сканфискавана!

Паседжаўніаў ŭradu hurtka ŭ 1934 h. было 3, a ahulnych schodaŭ 2. Wysłuchaŭšy sprawazdaču i pryniaŭšy jaje da wiadama, ahulny schod paśla dyskusyi postanawiu ŭ 1935 h. z bolšaju enerhijaj pačać šyryć siarod narodu świedamaś ab patrebie kooperacyi i naahul samapomačy ŭ haspadarčym žyćci i kali zdarycca mahčymaś, to iści da zakładańnia swaich wytworčych i tarhowych supalak.

Da p. 4. Abawiazkowyja siabroŭskija składki ŭchwalena na 1935 h., tak, jak pradbačana ŭ statucie: 1 zł.

Dr. Stanisław i dr. Jadwiha Hryniewicz.

## Trachoma

(Ehipskaje zapaleńnie wočaŭ.)

Trachoma heta adna z dawoli častych pryčynaŭ ślepaty. Chacia henaja chworoŭca mocna raspaŭsiudžana, paznać jaje niezaŭsiody lohka, prynamsia pačatna.

Pačynajecca trachoma na sklizistych pawalokach wiekaŭ. I dziela taho, kab paznać chworoŭcu, treba spodniaje wieka adciahnuc uniz a wierchniaje adwiarnuć uwierch. Sklizistyja pawaloki wiekaŭ ludziej zdarowych hładkija, rožawyja. U ludziej z trachomaju jany čyrwonija i byccam pasypanyja ziarniatkami prasianoje kašy.

Chwory pačuwaie tady, što jahonyja wieki byccam pasypanyja spadyspodu niečym čwiordym, byccam piaskom. Uwiečary wieki ŭ takich ludziej ciazkija, samyja apadajuć uniz, ranicaju z nočy jany mocna sklejanija hnojam. Wočy čyrwonija, asabliwa na wietry ci pry pyle.

Z hetym ludzi mohuć chadzić paru hadoŭ, nat'kali i nia lekujucca, jano mo' krychu j niamila, naś čalawiek znoŭ nie taki ŭžo rupliwy, kab chutčej da dochtara, kali jamu niešta zabalić, a dziakuj Bohu pačatna chworoŭca henaja nia škodzić na zrok.

Adnak pawolna chworoŭca narastaje. Wočy što-raz bolš balać, pačynajuć biazupynna z ich ciazky šlozy, ranicaju zusim niemahčyma ich raspluščyć, chwory nia moža hładzieć na światło. Heta pakaz-

waje, što trachoma abo ŭžo pierajšla abo chutka piarojdziena wočnaje jablyka.

U čalawieka zdarowaha hładkija sklizistyja pawaloki wiekaŭ ačyśčajuć woka ad pyłu, wieki-ž samyja baronić woka ad lišnia mocnaha światła. Pry trachomie wieki, majučy na sabie poŭna ziarniatak, robiacca šurpatymi, a pacirajučy wočnaje jablyka wyklikajuć na jom zapaleńnie, jano čyrwanienie. Woka robicca tady chworym, nasampierš pačynaje chwarać sklizistyja pawaloka wočnaha jablyka tam, dzie najbolš abciraie jaho wieka, a značycca najbolš pad wierchniaju wiekaju, dziela taho, što tam najchutčej pačynajecca chworoŭca. Chworoŭca pierachodzić na rahawicu i henaja prazrystaja balonka mutnieje, „raście bialmo.“ Taki čalawiek zašmat nia budzie bačyć, najbolš, kali zmoža adrožnić światło ad ciemry.

I tolki heny mament prymušaie najčасьцей źwiarnucca zachwareŭšaŭ da dochtara, značycca tady, kali nia šmat ŭžo možna zrabić, kab adratawać zrok.

Trachoma nadta zaraznaja. Lepš lekawać jaje ad samaha pačatku, a najlěpš jaśče nie chwarać na jaje.

Trachoma wyklikajecca asabliwaju bakteryja-ju, što śladzić ŭ materyi (hnoi na wiekach), abo i ŭ ślazach. Dyk čalawiek moža zarazicca chworoŭcaju, kali wymyjecca ŭ adnoj micy z chworym, kali budzie karystacca adnym z im ručnikom, chu-ŭstačkaju (nasatkaju), kali spacimie na paścieli

chworaha, nasicimie jahonyja akulary.

Aprača henaha zaražeńnia, trachoma raspaŭsiudžajecca cieraž pył i hraž.

Kab spynić mahčymaś zaražeńnia, dyk značycca treba nakirawać chworoŭca da dochtara, a druhoje — treba, kab nihto nie karystaŭsia pryładami chworoŭca, jahonym ručnikom, paściellu i h. d. Kab pył byŭ mienš nieblaśpiečnym, treba zamiatać izbu mokraju hanučkaju, abo pierad zamiatańniem pasypać izbu mokrym piaskom ci pilawieńniem.

Usie ŭ chacie čaj myjuć jaknajčасьцей ruki i nikoli nie chapajucca za wočy rukami, asabliwa-ž rukami papekanymi. Ručniki, chuścia chworoŭca najlěpš myć asobna i dobra ŭsieńka sparyć haračaju wadoju.

Jak ŭžo bylo kazana, śledamki trachomy nadta ciazkija. Kali čalawiek i nie aślepnie, dyk chworoŭca pakidaje na wiekach bolšyja ci mienšyja rubcy. Rubcy henaja ściahiwajuć wieki, robiacca jany toŭstymi, apuskajucca uniz. Hetki čalawiek vyhla-ŭdaje zaŭsiody na sonnaha. Wiejałki z wiekam prysouŭwajecca da wočnaha jablyka i abciraajuć jaho wyklikajuć bol. Heta prymušaie rabić aparacyju, dziela taho, što adno wyrwańnie wiejałak nie na-ŭdoŭha pamahaje.

Jaśče budzie horš, kali, dziakujućy mocnym rubcam, wieka nia moža zakryć woka i pawaloka sklizistyja wočnaha jablyka wysychaje. Taki čalawiek nijakaha ratunku nia maje i raniej ci paźniej astaniecca ślapcom.



waryć na Źwiewieć, padajom dokumentalny fakt. Woś jon:

Kopija  
m. Druja dnia 7 stycznia 1935 roku.  
Zarząd Gminny w Druju  
p.o.w. brasławski  
Nr. T. 27.  
Do  
Koła Białoruskiego Instytutu  
Gospodarki i Kultury  
w Szalcinach.  
Podanie tamt. Koła, które wpłynęło w  
dniu 21 grudnia 1934 r. Zarząd Gminny nie  
przyjmuje do wiadomości, ponieważ zostało  
złożone w języku niepaństwowym.  
Sekretarz (—) D. Pistań.  
Wójt (—) M. Świdorski.

Hurtok B.I.H.I.K. zwiastuusia da  
Drujskaj waloŭnoŭ rady, piśmom z  
dnia 2.XII.34 h., pabiełarunku.

Padajućy heta da publičnaŭ wie-  
dama, spadziawomsia, što adpawiedny-  
ja Źłady paturbujuca pawućyć waloŭ-  
nych čynoŭnikaŭ u Druju, kab jany nie  
łamali zakonaŭ, jakija dajuć prawa  
biełaruskaj mowie.

p.



## B I E Ł A R U S K A J A C H R O N I K A .

U sprawie arhanizacyi biełaru-  
skaha katalickaha żyćcia. Biełarusy-  
kataliki Ź Wilni, taksama, jak waŭsim  
kraju, żywuć relihiyjnym żyćciom, z tej  
roźnicaj, što wilenskija biełarusy-ka-  
taliki majuć choć nawuki Ź kaściele  
Ź rodnej mowie, a na prawincy i heta-  
ha niama.

Biełarusy-kataliki Ź Wilni majuć  
prypynišča pry litoŭcach — koźnuju  
niadzielu i Ź Źwiata Ź litoŭskim ka-  
ściele Źw. Mikalaja Ks. Ad. Stankie-  
wič a 10 hadzinie prawić dla biełaru-  
saŭ Źw. Imšu i paśla Imšy haworyć  
pryhoža, wielmi hlybokija pa dumcy,  
nawuki. Hetak apiakujecca wilenskimi  
biełarusami-katalikami Ks. Ad. Stan-  
kiewič Źžo bolš 10 hadoŭ. Na bieła-  
ruskaje nabaženstwa Ź kaściele Źw.  
Mikalaja stała prychodzić dawoli wia-  
likaja hramada ludziej. Hetaja hrama-  
da, jašče letaš, zarhanizawała swoj  
kaścielny kamitet, jaki rupiŭsia ab  
kaścielnym chory i ahułam ab haspa-  
darčych kaścielnych patrebach. Siote-  
ta 20 h. m. adbyŭsia hadawy schod

hetaha biełaruskaha kaścielnaha kami-  
tetu, jaki, miž inšymi sprawami, pa-  
stanawiu prystupić da arhanizacyi re-  
lihijnaha żyćcia biełarusau-katalikoŭ  
u formie asobnej parafii. Pry hetym,  
kamitet prasiŭ Ks. Ad. Stankiewiča  
i dalej być dušpastyram wilenskich  
biełarusau-katalikoŭ.

Takim woś paradkam arhanizu-  
jecca biełaruskaja katalickaja parafija  
Ź Wilni.

U sprawie čyścini bieł. mowy.  
16 h. m. adbyłasia pieršaja, prywat-  
naja, narada biełarusau, zainteresawa-  
nych u pracy dzieła ačyščeńnia bieła-  
ruskaj mowy ad čužackich uplywaŭ.  
Nastupnaja narada maje adbyćca 2-ha  
lutaha.

Jubilej biełaruskaha teatru. Siote-  
leta minaje 25 hadoŭ ad pieršaha bie-  
łaruskaha pradstaŭleńnia Ź Wilni. Dzie-  
ła hetaha, z inicyjatywy Fr. Alachno-  
wiča, paŭstała adumysnaja komisija,  
jakaja maje zładzić 24 lutaha sioteleta  
uračystuju akademiju i spektakl.

## Paśla plebiscytu Ź Saary — palityka na Uschodzie.

Niamieččyna, swaju palityku na  
zachodzie Eŭropy, na ciapier, dawiała  
da apoŭniataha punktu: — Saara, ad 3 siol.  
sakawika, budzie Ź hranicach Nia-  
mieččyny. Ciapier niamieckaja pality-  
ka Źsim swaim impetam zwaročwa-  
jecca na Źschod.

Paśla zaklučeńnia miž Polščaj  
i Niamieččynaj dahaworu ab uzajem-  
nym nienaspadańni, jasna pakazalasia,  
što niamieckaja palityka na Źschod  
maje prabiracca prybałtyckim pabia-  
režžam i praz Aŭstryju da Čornaha  
mora na Ukrainu.

Nia lohka prabracca niemcam na  
abšary SSR. bo Źłachi ekspansii  
mocna zaharodžany — Litwa, Łatwi-  
ja, Estonija z adnaho boku i hwaran-  
cyja niezaležnaści Aŭstryi, z jaje nie-

zaležnickaj palitykaj, z druhoha boku  
Dzieła hetaha woś Francyja sta-  
rajecca, a Sawiety joj asystujuć, kab  
stwaryć, kala bałtyckaha bloku (Lit-  
wa, Łatwija, Estonija), h. zw. uscho-  
dzi pakt — uciachwajućy Ź jaho Nia-  
mieččynu i Polšč, — jaki-b hwaranta-  
waŭ na Źschodzie Eŭropy supakoj  
i suwerennaść isnujućych dziaržaŭ.  
Heta z adnaho boku, a z druhoha bo-  
ku tworycca tak-ža, zachadami Fran-  
cyi, pry asyście Sawietaŭ, blok dziar-  
žaŭ na zachodzie Eŭropy, jaki maje,  
pradusim, hwarantawać niezaležnaść  
Aŭstryi, nawat choć-by i suproć woli  
samoj Aŭstryi.

Woś haloŭnyja punkty ciapieraš-  
naja miždziaržaŭnaja palityki wialikich  
dziaržaŭ Eŭropy.

## Kamunistyja sudziacca — sud nad Zinow- jewym, Kamieniewym i 17 tawaryšami.

Zabojstwa Kirowa i masawyja  
aryšty, paśla rastrely i ssylki pakazali  
prad usim Źwiatem, što miž kamuni-  
stymy, u Sawietach, adbywajecca śmia-  
rotnaja hryźnia: hryzucca miž saboju,  
da śmierci, pawadyry i wučyciali ka-  
munizmu Ź Sawietach. Paśla zasudu  
na śmierć u procesie „Leninhradzkaha  
Centru," adbyŭsia proces „Mas-  
koŭskaha Centru." Sudzili Zinowjewa,  
Kamieniewa i 17 ichnich tawaryšoŭ.  
Akt abwinawačannia čwierdzić, što  
adnačasna, z paŭstańniem kontrewalu-  
cyjnaha „Leninhradzkaha Centru,"  
paŭstaŭ taki-ž „Maskoŭski Centr," na  
čale z Zinowjewym i Kamieniewym.

Padsudnyja na procesie zajaŭlali,  
što kolektywizacyju, jakuju ciapier  
prawodziac u Sawietach, jany Źwa-  
žuć za warjactwa. Na sudzie abwina-  
wačanyja pryznalisia da winy i nieka-  
toryja kajalisia.

Sud — wajennaja kalehija — za-  
sudziŭ: Zinowjewa na 10 hadoŭ, Ka-  
mieniewa na 5 hadoŭ i 17 druhich  
abwinawačanych na niekalki hodnija  
kary katarhi.

Hety proces, jašče raz, pakazaŭ,  
što kamunizm pačynaje razwaliwacca  
znutra — zhnii sam u sabie.

## S k a n f i s k a w a n a .

# Roznyja wiestki.

### Z POLŠCY.

Wybary Ź Sojm i Senat. Pol-  
skaja presa padaje čutki: sučasny Sojm  
i Senat končac swaju kadencyju pry-  
niaŭszy budžet i konstytucyju. Prezy-  
dent abwieścić, pryniatuju Sojmom  
i Senatam, konstytucyju, wydać dek-  
retam wybarnuju ardynacyju i wyzna-  
czyć nowyja wybary. Prad wybarami  
maje być wydany nowy presawy za-  
kon. Wybary adbuducca Źletku.

Sud za zabojstwa min. Pierac-  
kaha. Ministr sprawiadliwaści Micha-  
łoŭski zajawiŭ, u sojmawaj dyskusii,  
što min. Pierackaha zabila OUN (Or-  
hanizacyja Ukrainskich Nacyjanalistaŭ).  
Zabojcu nie zławili, ale Ź turmie sia-  
dziać jaho supolniki. Niezadoda, ka-  
zaŭ ministr, budzie sud, jaki dakład-  
na ražjašnić hetaje zabojstwa. Cikawal..

Polskija endeki wadziacca za  
Biełarusau i Ukraincaŭ. Staŭby pol-  
skaj endecy St. Hrabski z St. Hłom-  
binkim zawadzilisia za Biełarusau  
i Ukraincaŭ. Adziŭn kaža, što endecy  
treba pryznać „Rusinów" i supolna  
wystupać prociŭ Źydoŭ, a druhi čwier-  
dzić, što treba da Źydoŭ adnosićca  
pozytyŭna.

Likwidacyja BB? Polskaja apa-  
zycynajna presa pieradaje čutki, što  
partyja B.B. maje być skasawana; na  
wybary pojduć regionalnaja hrupa he-  
taj partyi, koźnaja paasobku i z in-  
šym kličam.

### Z ZAHRANICY.

Liha Narodaŭ i Niamieččyna.  
Wiedajem, što Niamieččyna z Lihi  
Narodaŭ wystupiła. Paśla hetaha i Ź  
Lizie Narodaŭ mała astaloŭsia što ra-  
bić, bo palityčnaja baračba z Nia-  
mieččynaj taksama wybrałasia z Lihi  
i Liha pačala puścić dy hłochnuć.  
Ciapier Anhlija starajecca, kab Nia-  
mieččyna wiarnułasia Ź Lihu.

Niamieččyna pakryłasia radaściami  
z pieramohi hałasawańnia Ź Saary.  
Celuju hadzinu, z hetaj pryčyny, zwa-  
nili Źsle zwany Ź Niamieččynie, byli  
wywiešany dziaržaŭnyja ściachi, bisku-  
py nakazali duchawienstwu adprawić,  
na hetu intencyju, bahasłużeńnie

Francyja, šukajućy zbliżeńnia z  
Niamieččynaj, — nie papuskajućy swaj-  
ho ničoha, — zdaloku trymajecca ad  
Sawietaŭ, ale i nie adpichaje ich

ad siabie, trymajucy hetak bałša-  
wikoŭ pry sabie na pastrach Niamieč-  
čynie.

Čechasławaččyna Źsćiaž, u za-  
hraničnej palitycy, trymajecca Fran-  
cyi. Niadaŭnaje jašče pryznańnie Če-  
chasławaččynaj Sawietaŭ taksama by-  
ło Źplywam francuskaj palityki. Ale  
ciapier nakirawałasia na Zachad fran-  
cuskaja palityka, — dyk astyli sym-  
paty da bałšawikoŭ i z boku Čecha-  
sławaččyn.

Likwidacyja partyjaŭ u Łatwii.  
Rasparadžeńniem ministra Źnutranych  
spraw zahadnaja žlikwidawać usle pa-  
lityčnyja partyi Ź Łatwii. Heta aficy-  
jalny zahad, a faktyčna Źžo Źsie par-  
tyi žlikwidawany žorstkaj dyktaturaj  
łatyskaha nacyjanalizmu.

Bałšawiki pradali čyhunku, što  
jdzie praz Mandžuryju. Źžo akan-  
čalna Sawiety dahawarylisia z Japo-  
nijaj adnosna čyhunki, što jdzie praz  
Mandžuryju; bałšawiki pradali hetu  
čyhunku Japonii za 140 milionaŭ ja-  
panskich jen.

### Z KRAJU.

Zabojstwa. U lasoch dwara Ha-  
radziec, kala Hlybokaha, laśnik znaj-  
šoŭ trupa mužčyny, schawanaha Ź łom-  
mie. Ślady saniej dawiali da miejsca  
zabojstwa. Śledztwa wykryła i zaboj-  
caŭ. 6 asob aryštawana.

### Z WILNI.

Pamior D-r C. Šabad. U pa-  
niadzielać 20 h. m. pamior wiedamy  
żydoŭski dziejać, Dr. C. Šabad. Nia-  
božčyk mnoha pracawaŭ dla sprawy  
żydoŭskaj na niwie kulturnaj, hra-  
madzkaj i palityčnaj. D-r Šabad pra-  
cawaŭ i Ź Bloku Nacyjanalnych Mien-  
šaściaŭ u Polščy — na wilenskimi hrunc-  
cie z biełarusami i litoŭcami.

Biezraboćcie Źsćiaž raście. Cia-  
pier Wilnia maje zarejestrawanych  
biezrobotnych 6125 asob.

Michalewič — pop. Pa Wilni cho-  
dziać čutki: — byŭszy dyrektor Wil.  
Bieł. Himnazii hram Michalewič ma-  
je być paświacany na prawasłaŭnaha  
świaščeńnika.

Kali heta praŭda, dyk možna spa-  
dziawacca, što hram. Astroŭski budzie  
Ź Wilni archierejam.

## Piśmy z wioski.

„Adzin łapać, druhi bot, a ja ślach-  
cić — dalibohi!”

Kimiany, Šumskaj wolaści, Wil-  
Troćkaha paw.

„Naš Fiatruk raz z pol-  
skim panam Ź hutarku  
Źwiazaušia”

„Palakom jon pakazacca  
pierad im staraŭsia”...

Kala nas hetak jość zaŭsiody. Koźny,  
krychu bahaciejšy, sielanin, jaki maje  
choć adzin bot, starajecca ad bied-  
niejšych susiedziaŭ adroźnicca i pa-  
čynaje „cokać” dy „pšykać.” A poŭha-  
łodny sielanin, jak spatkaje lepš ad sia-  
bie adzietaha i lepš nakormlenaha čała-  
wieka, adrazu pačynaje hutarku tolki  
pa kaścielna-kazionnamu — papolsku.  
A polščyna heta Ź jaho wychodzić, jak  
adna niaŭmysnaja naśmieška z pol-  
skaj mowy.

Heta Źsio świedčyc ab niawolnic-  
kaj psychicy našych ludziej. I dziŭna,  
što Źwiatlejšyja ludzi dy nie staraju-  
ca, kab hetych biednych ludziej wyz-  
walić z hetaj, nikomu nie patrebnej,  
duchowaj niawoli.

Chryścijanstwa dla ludzkaści jość  
cenny i tym, što siarod dzikawatych  
narodaŭ šyryła i šyryć wysokuju praŭ-  
du Božuju i padymaje narody na wy-  
šejšy stopień ludzkoj hodnaści. U nas  
zusim nia tak: u nas, siarod biełaru-  
saŭ, chryścijanstwa dla ludziej čužo-  
je — katalicki kaścioł u nas nazywa-  
juć ludzi „polskaj wieraj,” — narod  
naš maje swaju, nie aficyjalnuju, wie-  
ru — zababony i čary. Pradstaŭniki pol-  
skaha Ź nas kaściołu — ksiandzy-pa-  
laki, ab hetym, što Ź narod nia šy-  
rycca i nia hlybicca chryścijanstwa,  
najmiejš dbajuć. Jany hałowiacca, kab  
našyja ludzi byli palakami.

Hetak i Ź škole: biełaruskich dzie-  
ciej wučać ad samaha pačatku papol-  
sku. Dzieci pachadziŭszy 4 hady Ź pol-  
skuju školu nia Źmiejuc čytać, a pra-  
siadziŭszy 3 hady Ź IV addziele, bo  
VII addzielowych szkołaŭ nia Źsludy  
jość, hetkimi „hramaciejami” wycho-  
dziać u Źwiet. Paśla hetkaj nawuki  
pačynajecca paŭornaja biazhramet-  
naść.

Hetyja i padobnyja abstawiny  
i wytwarajuć u nas typau — „Piatru-  
koŭ” z adnym łapciem, druhim botom.  
Braty! Šukajma prašwiety — ślachu  
da lepšaj doli! Nia majem szkoły Ź ro-  
dnaj mowie, dyk biaremsia za peze-  
kolnuju aświatu: čytajma swaje, bieła-  
ruskija, knižki i hazety, arhanizujma-  
sia Ź swaje rodnyja, biełaruskija, kul-  
turna-prašwielnyja arhanizacyi i hetak  
idziem da lepšaj doli! S — i č.

„Культурнікі” Т. Б. Ш.

Беласток. Нашыя, беластоц-  
кія „культурнікі” Т.Б.Ш. ўжо ся-  
дзяць цяка і не праўляюць ніякай  
дзеянасьці. Праўду кажучы, ад гэ-  
тага беларускай справе шкоды ня-  
ма, бо работа і дзейнасьць гэтых  
„культурнікаў” сама ў сабе, для  
справы беларускай, шкодна. Га-  
вару тут аб „культурніках” Т.Б.Ш.  
апошніх часоў, калі яны апанаваў-  
шы Т.Б.Ш. пачалі заводзіць сваю  
„культуру.”

Гэтыя людзі нарабілі ня мала  
шкоды беларускай справе: яны  
разьбівалі тэўтэйшых беларусаў і гэ-  
тым памаглі ўсходу і заходу.

Трэба было б, каб у нас — у  
Беластэку — заснаваўся гурток Бе-  
ларускага Інстытуту Гаспадаркі  
і Культуры. Іс — і ч.



## № 4(15). СТУДЭНСКАЯ ТРИБУНА 28.1.35.

## БАЦЬКАЎШЧЫНА, НАВУКА, ЦНОТА.

Гэткія важкія словы вынісаны на фронце іалоўных дэвярэй іалоўнага будынку віленскага ўніверсітэту. Гістарычныя, традыцыйныя словы! Яны прысвечаны ўніверсітэту і студэнскай моладзі дайней, у пачатку 19-га стагоддзя, калі тварыліся гурткі гэтай моладзі — філэматаў, філярэтаў і праманістых. Яны прысвечаны і цяпер, ад ускраіны ўніверсітэту да сярэдняй. Яны павінны прысвечаны і пазней і заўсёды, як доўга будзе існаваць універсітэты, як доўга будзе студэнская моладзь — сапраўды моладзёва студэнскай.

І сапраўды, універсітэт, —

у эўропэйскім сэнсе гэтага слова, — пакліканы даваць навуку, злыбляць яе, і ўзадавываць у цноце студэнскую моладзь, каб яна — узброеная ў навуку і цноту — магла добра служыць Бацькаўшчыне, а праз яе — чалавецтву.

Трэба застанавіцца над гэтым асабліва нашай беларускай студэнскай моладзі — каб пазбавіцца дылетантызму ў навуцы, дыкадэнтызму ў этыцы, каб іодна выпайняць заданні перад Народам, Бацькаўшчынай і чалавецтвам. Трэба! Бо ж жыво ў нас — у паўусяцязідуцага ўперад вызваленча-адрэджанскага беларускага руху — вялікае, а працаўнікоў — мала!

## Латвійскі ўніверсітэт і беларускае студэнства.

Заснаваны латвійскі ўніверсітэт у 1919 г. у Рызе. Цяжкую барацьбу за існаванне і далейшае развіццё прышлося вясці ў неспакойны паслеваенны час. Аднак вялікая любоў да бацькаўшчыны, вера ў свой народ нязначнага ліку шчырых латвійскіх патрыётаў перамаглі ўсе сустрэчаныя на шляху парашкоды і далі народу магчымасць здабыцця вышэйшае асветы.

Зараз пры ўніверсітэце існуюць такія факультэты і аддзелы:

1) Архітэктурны факультэт; 2) факультэт філелёгіі і філэзофіі з: а) філ. балтаў, б) клясычнай філ., с) германскай філ., d) романскай філ., e) гісторыі, f) філэзофіі, і g) педагогічным аддзеламі; 3) інжынерны фак. з культуртэхнічным аддзелам; 4) хімічны фак., з фармацэўтскім аддзелам; 5) аграрна-лісавым фак., з аддзелам лесаводства; 6) матэматычны і прыродазнаўчы факультэты, з матэматычным і прыродазнаўчым аддзеламі; 7) механічны фак.; 8) медыцынскі фак. з зубальчэбным аддзелам; 9) эканамічны і юрыдычны фак., з аддзеламі эканамічным і права; 10) тэалёгічны фак.; 11) вэтэрынар-медыцынскі фак.

Іматрыкулявана пры ўніверсітэце 8587 студэнтаў, з якіх 6083 (70,8 проц.) мужчын і 2504 (29,2 проц.) жанчын. З іх латышоў 7052 (82,1 проц.), іншых нац. 1535 (17,9 проц.).

Найбольшы лік студэнтаў на эканамічным і юрыдычным фак., найменшы — на вэтэрынар-медыцыне.

Час студыяў — пераважна 4-5 год, але частка прабывае на ўніверсітэце нават... 30 і больш семестраў.

Большасць студэнства арганізавана. За мінулы год рэгістраваны 103 арганізацыі.

Латыскае студэнства стаіць за рэалізацыю ідэі супрацоўніцтва балтыйцкіх дзяржаў — Латвіі, Літвы, Эстоніі і Фінляндыі і таму разам з студэнствам вышэйшпачыненых дзяржаў аперадзілі нават афіцыйныя інстанцыі, стварыўшы SELL — арганізацыю, якая ў гэтым семестры мае аглянуцца на 12 год свайго існавання.

У распараджэнні л. у. знаходзяцца ў значным ліку навуковыя інстытуты, кабінеты, лябараторыі, клінікі, музеі, калекцыі, гаспадаркі для практычных прац, эксперымэнтальныя станцыі.

Пры ўнів. ёсць бібліятэкі і чытальні: цэнтральная бібл. з 112.859 т.

Лекцыі на ўніверсітэце чытаюцца ў латыскай мове і нікаторыя прадметы ў нямецкай, расейскай, французскай і ангельскай мовах. Зараз пры ўніверсітэце налічаецца 384 навуковых сіл.

Плата за навуку 200 латаў у год. Беларускае студэнства пры л. у. знаходзіцца ў вельмі нязначным ліку: 4 матурысты Дзвінскай дзяржаўнай беларускай гімназіі і столькі-ж — атрымаўшых сярэдняю адукацыю за мурамі беларускае гімназіі. Прычыны таго, што наша моладзь у Латвіі яшчэ да гэтага часу так мала ймкнецца да вышэйшае асветы — досыць важныя і часамі апраўдваючыя гэта моладзь, а іменна — што апрача блатога матар'яльнага становішча беларусоў, паступленне абмяжована ў сродкі экзамены. — Кожны, жадаючы паступіць у л. у., павінен здаць экзамены з латыскае мовы вусна і пісьменна, нямецкую мову, і яшчэ адзін — у залежнасці ад выбару факультэту. Апрача названых кантрольных, існуюць экзамены конкурсныя, бо лічба жадаючых паступіць у ўніверсітэт у некалькі разоў прывышае лічбу вольных месцаў. Таму ня дзіўна, што цяжка беларусам прэтэндаваць на вытрыманне конкурсу з латыскай мовы з латышамі, калі апрача тэарэтычнае веды зьявляецца ўвага нават на выгавар. Дзеля гэтага наша моладзь і — без патрэбы! — баіцца прабаваць свае сілы.

Беларускае студэнства пераважна студыёе навуку прыродазнаўчыя і матэматыку; — адзін на філелёгіі (клясычнай), адна — права і адзін — эканамічныя навукі.

Беларускім дзяўчагам у Латвіі дарэчы было-б закінуць адсталасць ад хлапцоў у сэнсе імкнення да вышэйшае адукацыі, бо дагэтуль маем на ўніверсітэце толькі адну студэнтку.

Як відаць з вышэйпаданых даў, лік беларускіх студ. у л. у. невялікі, аднак адважываюцца думаць і спадзявацца аб адчыненні сваёй студэнскае арганізацыі, для чаго неабходна 15 сяброў. Нехапаючы падпісы далі, спрыяючы аб'яднанню беларускіх студэнтаў, студэнты латышы і такім чынам вясной 1934 г. быў выпрацаваны і паддзены на зацверджанне статут беларускае студэнскае арганізацыі „Alboruthenica“.

Доўга чакалі на гэтае зацверджанне, і ўрэшце, у канцы першага семестру г. акад. году, прышлось атрымаць адмову, дзеля вялікага працэнта падпісаваных студэнтаў-латышоў, і двух беларусаў, што належалі да латыскай карпарацыі. — І усёж, пасля першае няўдачы, нашае студэнства ня страціла веры й надзеі. Зараз маем зарганізавацца іншым шляхам — заклаўшы гурток беларускіх студэнтаў, дзе патрэбна толькі 5 (пяць) сяброў. Зразумела, такое аб'яднанне мае меншае значэнне рэпрэ-

## Езуіцка-польская палітыка.

Калі справа злучэння праваслаўных беларусаў і ўкраінцаў з каталіцкай царквой зьявлялася на сябе большую ўвагу Рыму, закладаецца ў Дубне (на Валыні) духоўная сямінарыя для будучых уніяцкіх сьвяшчэннікаў. Фінансуе гэта інстытуцыю сам Папа, а безпасярэднімі яе кіраўнікамі зьяўляюцца айцы езуіты. Задачай гэтай сямінарыі ёсць: даць беларускіх сьвяшчэннікаў беларусам, а ўкраінскіх — ўкраінцам. Аб паляках няма чаго гаварыць, бо праваслаўных палякаў так, як і зусім няма.

Прыхільнікаў уніі на Беларусі

## Skanfiskawana.

Перш наперш айцы езуіты арганізавалі прыняцце ўкраінскіх кандыдатаў з Галіцыі, дзе амаль усе ёсць уніаты і дзе сьведамасць украінскай найбольш даспелая, а палякаў, каторыя пераважна не згаджаюцца з правядзеннем уніі, паводле плянаў Рыму, прыймаюць з усей Польшчы. Абсалвэнтаў сямінарыі беларусаў высылаюць працаваць на Украіну, бо для іх не даюць месца на Беларусі польскія каталіцкія біскупы, якім таксама падпарадкаваны ўніяцкія прыходы. Айцы езуіты ў гэтым выпадку аказваюцца мяккімі і паслушнымі, а маглі-б у імя справядлівасці паступіць цярпеліва і на т' абав'язкі аб Рым.

Апошняя найменшая, але надта характэрная справа: як прыяжджаюць у сямінарыю польскія каталіцкія біскупы, ці на т' толькі ксяндзы, тады ўсім сьвята — гасьцей прыймаюць honeste, — а як прыездзе біскуп Чарнэцкі, — тады ўсе пры працы, ніхто ня мае доступу да ўніяцкага візытатара. З гэтага відаць, шчырае аблічча айцоў езуітаў.

Чымжа яны розняцца ад маскоўскіх і польскіх душпастыраў? — Праўда, некалькі айцоў езуітаў гавораць пабеларуску і выдаюць рэлігійны часопіс у беларускай мове „Да злучэння“, — гэтым-бы толькі і розніліся ад маскоўскага і польскага духавенства на нашых землях. Змест-жа часопісу „Да злучэння“ такі, што каб не КАП, (Каталіцкае Прэсавое Агенства) то рэдактар пусціў-бы яго з адной Эвангеліяй, бо сам ён аб ніякіх справах беларускіх ня ведае і ня піша, ці мо' ведае, але пісаць ня хоча.

Узяўшы пад увагу цяперашні стан уніі на Беларусі, уплыў на яе польскага шовіністычнага духавенства, а таксама двулічовую палітыку айцоў езуітаў, як безпасярэдных кіраўнікоў уніі, беларускае студэнства, а так-жа і ўся інтэлігенцыя павінны павясяці апазыцыйную акцыю супроць сяняшніх кіраўнікоў уніі.

Дамагацца-ж будзем наступнага: 1) уніяцкія прыходы павінны быць незалежныя ад польскага каталіцкага духавенства, 2) беларускіх сьвяшчэннікаў павінны працаваць на Беларусі; 3) місіі павінны вясціся выключна ў беларускай мове, таксама ў царкве павінна быць ужываная толькі мова беларуская. Студэнт-Уніяц.

зэнтацыйнае пры ўніверсітэце, менш правоў, аднак да часу адчынення праектаванае арганізацыі пастараецца гуртаваць нашае беларускае студэнства і па магчымасці вясці адрэджанскую беларускую працу.

Рыга, студзень 1935 г. В. С.

## Хроніка.

— 25.XI 1934 г. у Аб'яднанні Беларускіх Студэнскіх Арганізацый (АБСА) — у Празе (Чэхаславацчына) адбылося рэфэрэндум. Схвалена дзейнасць за мінулы год. Выбраны новы ўрад у складзе: Алесь Вітушка — старшыня, Т. Грыб — віцэ-старшыня, Я. Ермачэнка — заграничны рэфэрэнт, Алесь Калаша — пісар і скарбнік, А. Шкут — вольны сябра і ўпоўнамоцаны прадстаўнік АБСА на Нямеччыну, Д. Касановіч — вольны сябра і ўпоўнамоцаны прадстаўнік АБСА на Бельгію. У Рэвізыйную Камісію ўвашлі: Мікола Манастырскі, П. Астапкевіч, К. Буська. У склад Суду Гонару ўвайшлі: А. Шах, Т. Клаўсуць і М. Маскалік.

Прыгатаўляецца Урад АБСА да канфэрэнцыі СІЕ (Міжнароднай Студэнскай Канфэдэрацыі), якая сёлета, у жніўні месяцы, адбудзецца ў Чэхаславацчыне; прыгатаўляецца дзеля гэтага і Бюлетэнь АБСА, у французскай мове.

— У канцы мінулага 1934 году ўтварыліся ў Бел. Студ. Саюзе ў Вільні такія сэкцыі: 1) культурна-прасветная, 2) таварыская, 3) харавая і 4) выдавецкая.

— 19.1.35 г. у Б.С.С. быў прычтаны кал. В. Склубоўскім (кіраўніком культур.-прасв. сэкцыі) рэфэрат на тэму „Нацыяналізм“. Пасля рэфэрату адбылася жывая дыскусія.

— 26.1.35 г. у памешканні Бел. Інст. Гасп. і Культ. (Вільня, Завальная 1) адбудзецца суботнік, ладжаны Бел. Студ. Саюзам. У праграме: 1) рэфэрат абс. медыцыны кал. Я. Малецкага на тэму: „Аб новатворах“ („De neoplasmatibus“), 2) Сякі, гульні і песні. Пачатак гадз. 18-й, Уступ для студэнтаў і запрошаных гасцей.

— Др. Я. Станкевіч пасля сьвяточнага перарыву пачаў лекцыі з беларусазнаўства (лектарат) пры У.С.Б.

— Юры Кепель, ведамы спартовец — беларус, студэнт віленскага ўніверсітэту, на гонках на нартах у Закапаным надовячы зламаў нагу і цяпер лечыцца там у шпіталі.

— „Родны Край“ (№ 2, сёлета) падае, што ўлады віл. ўніверсітэту зацвердзілі статут новай беларускай студэнскай арганізацыі п. н. „Бел. студэнцкае Таварыства імя Ф. Скарыны“ і што арганізацыя гэта паўстала па ініцыятыве сяброў б. корпарацыі „Скорынія“.

Устрымліваемся ад бліжэйшай агаворкі гэтай справы. Скажам толькі, што „новы твар“, у новай форме экспазытура бел.-польскай угоды, найнавішая „варта“ скампрамітаваных скарынчыкаў нічога ім не паможа. Беларускае незалежнае студэнства здзярэ з іх і „новую“ маску!

## Наша пошта.

Кал. М. Т. у Львове: Дзякуем за памяць. Правільна кажаце, што Б. С. С. існуе дзеля таго, каб згрупаваць студэнтаў Беларусаў ня толькі па форме, але і зместу, а ня тых, каторым сьцягам ёсць інтэрнацыянал, або сьцяг іншых ворагаў беларускага народу.

Б. С. С. ад пачатку свайго існавання да сярэдня смага трымаецца гэткае думкі і праводзіць — нешчадуючы на т' „ахвяр“ — у жыццё. У гэтым яго — панашаму — вялікая гістарычная заслуга і добра зразумелая адрэджанска-вызвольная служба Беларусі.

Кал. В. С. у Рызе: Шчыра дзякуем за артыкул. Як бачыце, змяшчаем, крыху скараціўшы. Просім помніць аб нас. Прывітаньне нашае ўсяму бел. студ. у Латвіі!

Ураду АБСА (Прага): Прывітаньне ад нас! Просімо падаць адрасы замежнага бел. студ. — арганізаванага і неарганіз. (пасобных студ.).